



## Повик за доставување понуди за спроведување обуки за заштита на лични податоци за претставници на граѓански организации

За потребите на проектот „Техничка и интегрирана заштита на личните податоци – градење инклузивен дигитален екосистем“, поддржан од Европската унија, број на договор: 2021/429-271, Фондација Метаморфозис објавува повик за доставување понуди за спроведување обуки за заштита на лични податоци за претставници на граѓански организации

### 1. За проектот

Проектот „Техничка и интегрирана заштита на личните податоци – градење инклузивен дигитален екосистем“ е поддржан од Европската унија, а го спроведува Фондација Метаморфозис во партнерство со Здружение Конект. Целта на проектот е да се зајакнат вештините кај граѓаните и граѓанските организации за справување со предизвиците на дигиталното општество, како и за застапување за зголемена заштита на приватноста и личните податоци, притоа обезбедувајќи им поддршка на државните институции и другите засегнати страни да работат во служба на општеството и заштита на граѓаните. Повеќе информации за проектните активности и очекувани резултати можат да се најдат овде: [Metamorphosis » Privacy by Design –Building an inclusive digital ecosystem \(EU\)](#).

### 2. Предмет на набавка

Во рамки на овој повик, ќе се избере лице кое во периодот септември 2022-јуни 2023 година ќе спроведе 6 циклуси обуки за заштита на лични податоци за претставници на граѓански организации. Начинот на спроведување на обуките (онлајн или со физичко присуство) ќе биде утврден за секој циклус посебно. Секоја обука би траела 12-14 часа, распределени во минимум 2, а максимум 4 дена. Секоја обука би имала по 8-12 учесници, а целите на обуките се:

- 1) Да ги унапредат познавањата на учесниците на правната рамка за заштита на лични податоци
- 2) Да ги зајакнат капацитетите на учесниците за превенција и надминување на потенцијални ризици по заштитата на личните податоци на граѓаните, вклучително и при користење на електронски јавни услуги.

### 3. Услови за пријавување

Право да се пријават на овој повик имаат физички лица во тимови од 2-3 члена, како и правни лица кои работат на теми поврзани со заштита на лични податоци и имаат искуство со спроведување обуки за возрасни.

#### 3.1. Услови за пријавување физички лица

Физичките лица можат да се пријавуваат само во тимови од минимум два, а максимум три члена. Сите членови на тимот треба да ги исполнуваат следниве услови:

- Да имаат солидно познавање на актуелната легислатива од областа на заштита на личните податоци;
- Да имаат работно искуство во областа на заштита на личните податоци од минимум 3 години и
- Да имаат искуство во спроведување обуки и менторство за возрасни, односно спроведени минимум 3 обуки за возрасни. Искуство во спроведување обуки поврзани со заштита на личните податоци ќе биде сметано за предност.



### 3.2. Услови за пријавување правни лица

#### Лична состојба на понудувачот

- во последните 5 години, на понудувачот да не му била изречена правосилна пресуда за учество во злосторничка организација, корупција, измама или перење пари;
- на понудувачот да не му е изречена споредна казна привремена или трајна забрана за вршење на одделна дејност;
- понудувачот да не е во постапка за стечај или во постапка за ликвидација;
- понудувачот да нема неплатени даноци, придонеси или други јавни давачки;
- на понудувачот да не му е изречена прекршочна санкција – забрана за вршење на професија, дејност или должност, односно привремена забрана за вршење одделна дејност.

Понудувачот го потврдува исполнувањето на критериумите за утврдување на личната состојба со изјава која ја доставува во прилог на својата понуда (изјавата е дадена во прилог на оваа документација – Прилог 2).

Покрај изјавата, понудувачот заедно со понудата не мора да поднесе документи за докажување на личната состојба. Заради проверка, Комисијата може да побара од понудувачот чија понуда ја утврдила за најповолна да ги достави потребните документи за утврдување на неговата лична состојба за проверка на овие критериуми.

#### Техничка способност

Понудувачот треба да ги исполнува следниве минимални услови:

- Да има ангажирано минимум 2 лица кои ги исполнуваат условите наведени во точка 3.1. од овој повик.

Понудувачот го потврдува исполнувањето на критериумите за техничка способност со доставување биографии на лицата кои ќе бидат задолжени за спроведување на обуките.

### 4. Рок и начин за пријавување

Понудите можат да се доставуваат електронски, на е-маил адресата: [vesna@metamorphosis.org.mk](mailto:vesna@metamorphosis.org.mk) најдоцна **до петок, 26.08.2022 година**, а насловот на пораката треба да биде „Понуда за обуки за граѓански организации“. Понудите кои ќе содржат непотполна или неуредна документација, како и понудите кои ќе бидат доставени по рокот утврден во овој повик, нема да бидат земени предвид. Фондација Метаморфозис го задржува правото да ги контактира само избраните кандидати.

### 5. Елементи на понудата

#### 5.1. Физички лица

Понудите доставени од физички лица треба да ги содржат следните елементи:

- Образец на финансиска понуда даден како прилог 1 и
- Кратки професионални биографии на сите членови на тимот во кои ќе бидат наведени сите податоци врз основа на кои може да се утврди исполнувањето на критериумите наведени во точка 3.1. од овој повик: професионални ангажмани и нивно времетраење, релевантни сертификати и линкови до публикации од областа на заштита на личните податоци и слично.

#### 5.2. Правни лица

Понудата треба да е составена од следниве елементи и според следниов редослед:

- Образец на финансиска понуда даден како прилог 1;



- Изјава со која понудувачот потврдува дека ги исполнува критериумите за утврдување на личната состојба даден како прилог 2;
- Кратки професионални биографии од лицата кои ќе бидат задолжени за спроведување обуки и обезбедување менторска поддршка. Во професионалните биографии треба да бидат наведени сите податоци врз основа на кои може да се утврди исполнувањето на критериумите наведени во точка 3.1. од овој повик: професионални ангажмани и нивно времетраење, релевантни сертификати и линкови до публикации од областа на заштита на личните податоци и слично и
- Документ за регистрирана дејност или тековна состојба.

#### 6. Критериуми и начин на избор на најповолна понуда

Сите навремени, потполни и уредни пријави ќе бидат детално разгледани и оценувани според следните критериуми:

1. Квалитет на понудата – Познавање на регулативата за заштита на личните податоци, претходно искуство во областа и искуство во планирање и спроведување обуки за возрасни – 60 поени
2. Финансиска понуда – 40 поени.

Со кандидатот кое ќе добие најмногу поени по овие критериуми ќе биде склучен договор во кој подетално ќе се утврдат меѓусебните права и обврски.

#### 7. Појаснување на тендерската документација

Доколку се потребни дополнителни информации во врска со овој повик, можете да се обратите на [vesna@metamorphosis.org.mk](mailto:vesna@metamorphosis.org.mk) најдоцна до понеделник, 22.08.2022.

#### 8. Измена и дополнување на тендерската документација

Метаморфозис го задржува правото најдоцна 2 дена пред истекот на крајниот рок за поднесување на понудите, по свое наоѓање или врз основа на поднесените прашања за објаснување поднесени од страна на понудувачите, да ја измени или да ја дополни тендерската документација, за што веднаш ќе ја објави измената и ќе ги извести потенцијалните понудувачи кои поднеле барање за појаснување. Во случај на измена на тендерската документација, Метаморфозис може да го продолжи крајниот рок за доставување на понудата по барање ако постојат оправдани причини за тоа и за тоа ќе направи соодветна објава.

#### 9. Начин и услови за плаќање

Плаќањето ќе се изврши на две еднакви рати, врз основа на фактура и извештај за спроведени активности (доколку биде избрано правно лице) или извештај за спроведени активности (доколку бидат избрани физички лица), по завршување на 3 циклуси обуки и одобрување на извештаите од страна на Метаморфозис.

#### 10. Известување на понудувачите

До избраниот најповолен понудувач ќе се достави известување на адресата на е-пошта наведена во понудата.

